

Altymyrada goşgular

bagyşlanan

Category: Goşgular, Kitapcy
написано kitapcy | 26 январь, 2025
Altymyrada bagyşlanan goşgular



• **ALTYN ALMAN GELME, BALAM**

Ýaryş sary uçar bolduň, altyn alman gelme, balam!
Ýeňiş diýip göçer bolduň, altyn alman gelme, balam!
Sen ýat ýerde, uzak ilde, meniň munda gözüm ýolda,

Bu zatlar bardyr ykbalda, altyn alman gelme, balam!

Eşit meni, ýalan-ýadym, Altyjanym-göwün şadym
Körpe guzym, köňül badym, altyn alman gelme, balam!
Türkmen iliniň-arkadagyň, asyl köküň, şamçyragyň,
Hoş bolsun senden, ylaýym, altyn alman gelme, balam!

Meniň balam bir bürgütdir, balam ýaly ogul gytdyr,
Eneňden saňa sargytdyr, Oguldurdydan sargytdyr!
Sargydym bek belle, balam, altyn alman gelme, balam!

Hajy KAKALYÝEW.

• GERÇEK

Türgen bolup dünýä düşdi nazaryň,
Şägirde ýol goýup ir giden gerçek.
Gomlary deý goja, däli Hazaryň,
Dünýäde yz goýup ir giden getrçek!

Göroglyň kowmy sen, türkmen gerçegi,
Göteripdiň görülmedik ölçegi,
Diýdiripdiň, Türkmenleriň geljegi,
Dünýäde yz goýup ir giden gerçek!

Zarbyňdan galypdy agram asmana,
Howlukdylar, baryp eliniň gysmana,
Şan goşupdyň şol gün Türkmenistana
Dünýäde yz goýup ir giden gerçek!

Haýran galdy, Ýewropaly, Aziýaly
Göterenňi görýärdiň sen az ýaly
Gülýärdi gözleriň mydam ýaz ýaly,
Dünýäde yz goýup, ir giden gerçek!

Baş welaýat, baş doganlaň biridiň
Ömür-baky aramyzda dirisiň,
Agyr daşy göterenleň şirisiň,
Şägirde ýol goýup ir giden gerçek!

Kakajan MÄMMEDOW.

• **ALTMYRATJAN**

Ýetimligiň jebri-jepasyn çekdiň,
Armanym, arzuwyn Altymyratjan.
Bir günem ýyllyz dek lowurdap çykdyň,
Armanym, arzuwym Altymyratjan.

Dünýäni aňk etdiň, medallar aldyň,
Abraýyň dag aşdy, belende galadyň.
Mydam öz iline şöhratly geldiň,
Armanym, arzuwym Altymyratjan.

Güler ýüz keşbiňde sowuldy ýazym,
Armanda galdyradyň, epildi dyzym.
Martyň ýedisinde süýnen ýyllyzym,
Armanym, arzuwym Altymyratjan.

Il-günüň gynandy, döküldi ýaşlar,
Tabydyň daşynda egildi başlar.
Seniň baran ýeriň meger behiştir,
Armanym, arzuwym Altymyratjan.

Ynan dostum, ýaşaýandyr beýikler,
Synan göwnüm seniň adyň seýiklär,
Artar, goşalanar ezber bilekler,
Armanym, arzuwym Altymyratjan.

Ajala sabyr ýok, takdyra çäre,
Başga söz tapamok bu gün diýere,
Gerekdiň sen, bu döwletli diýara,
Armanym, arzuwym Altymyratjan.

Mämetjuma DÖWLETOW.

* * *

Sport senedini arşa galdyran,
Agirtlere geliň, sarpa goýalyň.

Alty pälwanmyzyň yzyn göterjek,
Körpe şagirtlere sarpa goýalyň.

Tirsegine galsyn goý ussat ägirt,
Biz bilen gülleýär, azat gözel ýurt
Eý, Allajan, ägtlere ber kuwwat,
Agamyz Garýagda sarpa goýalyň.

Agyr atletikada özün aldyran,
Nesillere bagt guşun gonduran,
Öten geçenleriň dowamy bolan,
Agam Orazberdä sarpa goýalyň.

Agyr atletikanyň gurbany bolan,
Üstünlik gazanyp, buýsanyp gülen,
Ady arşa ýeten, agirtlik bilen,
Agam Altymyrada sarpa goýalyň.

Kakabaý sözüni şeýle soňlaýar,
Üstünligi, abyraýy oňlaýar,
Sebäp gözel ýurdum şonda gülleýär,
Altymyrat halypa sarpa goýalyň.

Kakabaý ABDYRESULOW. Goşgular